

தலைப்புச் செய்திகள்

1. நமது அரசியலமைப்புச் சட்டம் மற்றும் ஜனநாயகத்தின் மீது மக்கள் வைத்துள்ள அசைக்க முடியாத நம்பிக்கை, மக்களவைத் தேர்தல் மூலம் மீண்டும் நிரூபிக்கப்பட்டுள்ளதாக பிரதமர் திரு. நரேந்திர மோடி கூறியுள்ளார்.
2. சுற்றுச்சூழல் பாதுகாப்பு, உள்ளூர் உற்பத்திப் பொருட்களுக்கு ஊக்கமளிப்பது போன்றவற்றில் பொதுமக்களின் பங்களிப்பை அதிகரிக்கும் வகையில் பிரதமரின் மன்கிபாத் உரை திகழ்வதாக தகவல் ஒலிபரப்புத்துறை இணையமைச்சர் பாக்டர் எல். முருகன் தெரிவித்துள்ளார்.
3. புதிய குற்றவியல் சட்டங்கள் நாளை முதல் செயல்பாட்டுக்கு வருகின்றன.
4. நாடுமுழுவதும் விளையாட்டுத்துறை கட்டமைப்பு வசதிகள் மேம்படுத்தப்பட்டு வருவதாக மத்திய அரசு தெரிவித்துள்ளது.
5. ஆசிய இளையோர் மல்யுத்த சாம்பியன் போட்டியின் மகளிர் பிரிவில் இந்தியா 6 தங்கம், 3 வெள்ளிப்பதக்கங்களை வென்றது.



நமது அரசியலமைப்புச் சட்டம் மற்றும் ஜனநாயகத்தின் மீது மக்கள் வைத்துள்ள அசைக்க முடியாத நம்பிக்கையை மக்களவைத் தேர்தல் மீண்டும் நிரூபித்துள்ளதாக பிரதமர் திரு. நரேந்திர மோடி கூறியுள்ளார்.

அகில இந்திய வானொலியில் இன்று ஒலிபரப்பான மக்களிடையே மனம் திறந்து பேசும் மன்கி-பாத் நிகழ்ச்சியில் அவர் இவ்வாறு கூறினார்.

(சுவுண்ட் பைட் - மோடி (1) 87 செகண்ட்ஸ்)

மக்களவைத் தேர்தல் முடிவுகளுக்குப் பின்னர், மீண்டும் மக்களிடையே உரையாற்றுவது தமக்கு மகிழ்ச்சியை ஏற்படுத்தியிருப்பதாக பிரதமர் தெரிவித்தார்.

(சுவுண்ட் பைட் - மோடி (2) 37 செகண்ட்ஸ்)

பாரிஸ் ஒலிம்பிக் போட்டியில் இந்தியாவின் சார்பில் பங்கேற்பவர்களுக்கு வாழ்த்துகளை தெரிவித்துக் கொள்வதாகவும் திரு. நரேந்திர மோடி கூறினார்.

குவைத் வானொலி, வாரந்தோறும் அரை மணிநேரத்திற்கு ஹிந்தி நிகழ்ச்சியை ஒலிபரப்பி வருவதை சுட்டிக்காட்டிய பிரதமர், இதற்காக அந்நாட்டு அரசுக்கு நன்றி தெரிவித்துக் கொள்வதாக கூறினார்.

சர்வதேச யோகா தினம் உலகம் முழுவதும் உற்சாகத்துடன் கொண்டாடப்பட்டதையும் திரு. நரேந்திர மோடி சுட்டிக்காட்டினார்.

உள்ளூரில் உற்பத்தி செய்யப்படும் பொருட்களுக்கு ஊக்கமளிக்க வேண்டும் என்றும் பிரதமர் கேட்டுக் கொண்டார்.

சர்வதேச சுற்றுச்சூழல் தினத்தன்று அன்னையின் பெயரில் மரம் நட்டும் இயக்கத்தை தொடங்கி வைத்ததை சுட்டிக்காட்டிய திரு. நரேந்திர மோடி, அனைவரும் அன்னையரோடு இணைந்து அவர்களது பெயரில் மரம் நட வேண்டியதன் அவசியத்தையும் வலியுறுத்தினார்.

பிரதமராக தொடர்ந்து மூன்றாவது முறையாக திரு. நரேந்திர மோடி பதவியேற்ற பின்னர் ஆற்றிய முதலாவது மன்கிபாத் உரையை தகவல் ஒலிபரப்புத்துறை இணையமைச்சர் டாக்டர் எல். முருகன், சென்னை திருவல்லிக்கேணியில் பொதுமக்களுடன் இணைந்து கேட்டு பின்னர் செய்தியாளர்களிடம் பேசினார்.

பிரதமர் ஆற்றிய உரையின் முழு தமிழாக்கம் சென்னை அகில இந்திய வானொலியில் இரவு 8 மணிக்கு மறுஒலிபரப்பு செய்யப்படுகிறது.

தமிழகம் மற்றும் புதுச்சேரியில் உள்ள அனைத்து வானொலி நிலையங்களும் இதனை அஞ்சல் செய்யும்.



இதுதொடர்பாக ஆகாஷ்வாணி மற்றும் தூர்தர்ஷன் பல்வேறு விழிப்புணர்வு நிகழ்ச்சிகளை ஒலிபரப்பி வருகின்றன.

செய்தி அறிக்கைகள், சிறப்பு கலந்துரையாடல்கள் மற்றும் சமூகவலைதள பக்கங்களில் இந்த சட்டங்களின் சிறப்பு அம்சங்கள் குறித்து எடுத்துரைக்கப்பட்டு வருகின்றன.

நாடுமுழுவதும் சட்ட அமைச்சகம் சார்பில் கருத்தரங்குகளும் நடைபெற்று வருகின்றன.

காவல்துறை அதிகாரிகளுக்கு சிறப்பு பயிற்சிகளும் அளிக்கப்பட்டு வருகின்றன.

>>>><<<<

பாரிஸ் ஒலிம்பிக் போட்டியில் இந்தியா சார்பில் பங்கேற்கும் வீரர்களுக்கான அனைத்து உதவிகளும் வழங்கப்படும் என்று மத்திய விளையாட்டுத்துறை அமைச்சர் திரு. மன்சூக் மாண்டவியா தெரிவித்துள்ளார்.

பாரிஸ் ஒலிம்பிக் போட்டியில் இந்தியா சார்பில் பங்கேற்கவுள்ள தடகள வீரர்களுடன் புதுதில்லியில் கலந்துரையாடுகையில் அவர் இவ்வாறு கூறினார்.

பாரிஸ் ஒலிம்பிக் போட்டியில் இந்திய வீரர்கள் சிறப்பாக செயல்படுவார்கள் என்றும் அமைச்சர் நம்பிக்கை தெரிவித்தார்.

>>>><<<<

நாகலாந்தில் நடைபெற்ற நகர்ப்புற உள்ளாட்சி அமைப்புகளுக்கான தேர்தலில் ஆளும் தேசிய ஜனநாயக முற்போக்கு கட்சி பெரும்பாலான இடங்களில் வெற்றிபெற்றுள்ளது.

இந்த கட்சி, 153 இடங்களில் வெற்றி பெற்றுள்ளது. பிஜேபி 25 இடங்களை கைப்பற்றியுள்ளது சுயேச்சைகள் 56 இடங்களில் வெற்றி பெற்றுள்ளனர். காங்கிரஸ் கட்சி 7 இடங்களில் வெற்றி பெற்றது.

>>>><<<<

அமர்நாத் யாத்திரையை இதுவரை 13 ஆயிரம் பேர் மேற்கொண்டுள்ளனர்.

பகவதி நகர், யாத்ரி நிவாஸ் முகாமிலிருந்து ஆறாயிரத்திற்கும் மேற்பட்டவர்களை கொண்ட 3வது குழு, பலத்த பாதுகாப்புக்கு இடையே இன்று அமர்நாத் யாத்திரைக்கு புறப்பட்டதாக எமது செய்தியாளர் தெரிவிக்கிறார்.

>>>><<<<

விளையாட்டுச் செய்திகள்

ஆசிய இளையோர் மல்யுத்த சாம்பியன் போட்டியின் மகளிர் பிரிவில் இந்தியா 6 தங்கம், 3 வெள்ளிப்பதக்கங்களை வென்றது.

ஜோர்டானின் அம்மானில் நடைபெற்று வரும் இப்போட்டியின் 50 கிலோ எடைப்பிரிவில் மீனாட்சியும், 57 கிலோ எடைப்பிரிவில் ரீனாவும், 59 கிலோ எடைப்பிரிவில் புஷ்பா யாதவ்-ம், 61 கிலோ எடைப்பிரிவில் நிகிதாவும், 65 கிலோ எடைப்பிரிவில் Antim-மும், 76 கிலோ எடைப்பிரிவில் பிரியா மாலிக்-கும் தங்கப்பதக்கம் வென்றனர்.

Tamanna, Sito, Priyanka, Amruta Poojari ஆகியோர் வெள்ளிப்பதக்கமும் வென்றனர்.

>>>><<<<

யூரோ கோப்பை பாரா வில்வித்தைப் போட்டியில், இந்தியா 3 வெண்கலப்பதக்கங்களை வென்றது.

செக் குடியரசில் நடைபெற்ற இப்போட்டியின் ஆடவர் ஒற்றையர் பிரிவில் பர்வீந்தர் சிங் மற்றும் ராகேஷ்குமாரும், மகளிர் ஒற்றையர் பிரிவில் சீத்தல் தேவியும் வெண்கலப்பதக்கம் வென்றனர்.

இப்போட்டியில் இந்தியா 3 தங்கம், ஒரு வெள்ளி, 5 வெண்கலப் பதக்கங்களை வென்றது.

>>>><<<<

தென்னாப்பிரிக்காவுக்கு எதிரான மகளிர் டெஸ்ட் கிரிக்கெட் போட்டியில் இந்தியா வலுவான நிலையில் உள்ளது.

சென்னையில் நடைபெற்று வரும் இப்போட்டியின் மூன்றாம் நாளான இன்று, 4 விக்செட் இழப்புக்கு 236 ரன் என்ற நேற்றைய ஸ்கோருடன் முதல் இன்னிங்ஸை தொடர்ந்து ஆடிய தென்னாப்பிரிக்கா, 266 ரன்னுக்கு ஆட்டமிழந்து ஃபாலோஆனை பெற்றது.

இதனைத் தொடர்ந்து இரண்டாவது இன்னிங்ஸை ஆடி வரும் தென்னாப்பிரிக்கா சுற்றுமுன்வரை ஒரு விக்செட் இழப்புக்கு 50 ரன் எடுத்துள்ளது.

இந்தியா முதல் இன்னிங்ஸில் 6 விக்செட் இழப்புக்கு 603 ரன் எடுத்திருந்த நிலையில் ஆட்டத்தை முடித்துக் கொள்வதாக அறிவித்தது.

>>>><<<<

சீன தையேயில் நடைபெற்று வரும் சர்வதேச டென்னிஸ் போட்டியில் இந்தியாவின் வைதேகி செளத்ரி இறுதியாட்டத்திற்கு முன்னேறியுள்ளார்.

>>>><<<<

Romania-வில் நடைபெற்று வரும் சர்வதேச செஸ் போட்டியின் நான்காவது சுற்று முடிவில் இந்தியாவின் பிரக்ஞானந்தா மற்றும் குகேஷ் இரண்டாவது இடத்தில் உள்ளனர்.

>>>>**END**<<<<